
॥ वेदान्तसार ॥ 

॥ वेदान्तसार ॥ 

अखण्डं सच्िदानन्दमवाड्यनसगोचरम्‌ । 
आत्मानमखिलाघधारमाश्रये5भीष्टसिड्ये ॥ १॥ 


अर्थतो5्प्यद्व्यानन्दानतीतद्वेतमानतः । 
गुरूनाराध्य वेदान्तसारं वक्ष्य यथामति ॥ २॥ 


वेदान्तो नामोपनिषत्यमाणं तदुपकारीणि 
शारीरकसूत्रादीनि च ॥ ३॥ 


अस्य वेदान्तप्रकरणत्वात्‌ तदीयेः एव अनुबन्धेः 
तद्धत्तासिद्धेः न ते पृथगालोचनीयाः ॥ ४॥ 


तत्र अनुबन्धो नाम अधिकारिविषयसम्बन्धप्रयोजनानि ॥ ५॥ 


अधिकारी तु विधिवदधीतवेदवेदाज्वत्वेनापाततो $घिगताखिल- 
वेदार्थोंस्मिन्‌ जन्मनि जन्मान्तरे वा काम्यनिषिद्धवजनपुरःसरं 
८७ 


नित्यनरर्मीत्तकश्रायाश्वत्तापासनानुठ्ठानन निगतानोाखलकल्मषतया 
नतानतानमलस्वान्तः साधनचतुटयसम्पन्नः प्रमाता ॥ ६॥ 


काम्यानि - स्वर्गादीष्टसाधनानि ज्योतिष्टोमादीनि ॥ ७॥ 
निषिद्धानि - नरकाद्यनिष्टसाधनानि ब्राह्मगहननादीनि ॥ ८॥ 
नित्यानि - अकरणे प्रत्यवायसाधनानि सन्ध्यावन्दनादीनि ॥ ९॥ 


७ 


नेमित्तिकानि - पुत्रजन्माद्यनुबन्धीनि जातेश्लादीनि ॥ १०॥ 
प्रायश्चित्तानि - पापक्षयसाधनानि चान्द्रायणादीनि ॥ ११॥ 


उपासनानि - सगुणब्रह्मविषयमानसव्यापाररूपाणि 
शाण्डिल्यविद्यादीनि ॥ १२॥ 


एतेषां नित्यादीनां बुद्धिशुद्धिः पर प्रयोजनमुपासनानां 
तु चित्तेकाग्र्यं “तमेतमात्मानं वेदानुवचनेन ब्राह्मणा 
विविदिषन्ति यज्ञेन” (बृ उ ४.४.२२] इत्यादि श्रुते 
“तपसा कल्मषं हन्ति” (मनु १२ - १०४] 


इत्यादि स्मृतेश्व ॥ १३॥ 


८७ 4 


नित्यनर्मीत्तकया: उपासनानों त्ववान्तरफल 
पितृलाकसत्यलाकश्माप्तः 


ए९( 9549. 


॥ वेदान्तसार ॥ 





“कर्मणा पितृलोकः विद्यया देवलोकः” (बू उ १-५-१६] 
इत्यादिश्रुतेः ॥ १४॥ 


| 0 पक आकर 


साधनानि - नित्यानित्यवस्तुविवेकेहामुत्राथफलभोगविराग- 
शमादिषद्धूसम्पत्तिमुमुक्षुत्वानि ॥ १५॥ 
नित्यानित्यवस्तुविवेकस्तावद्‌ बह्मेव नित्य॑ वस्तु 


| 59 कह ॥. मम ६35 पड 


तता5न्यदर्खिलमानत्यामात विवचनम्‌ ॥ १६॥ 


ऐहिकानां स्नक्कन्दुनवनितादिविषयभोगानां 
कर्मजन्यतयानित्यत्ववदामुष्मिकाणामप्यमृतादि 


विषयभागानामानत्यतया तभ्या नतरा वरातः - 
इहामुत्राथभलभागांवरागः ॥ १७॥ 


४. (0 


शमादयस्तु - शमदमोपरतितितिक्षासमाधानश्रद्धाख्या: ॥ १८॥ 
शमस्तावत - श्रवणादिव्यतिरिक्तविषयेभ्यो मनसो निग्रहः ॥ १९॥ 
दमः - बाह्मन्द्रियाणां तब्यतिरिक्तविषयेभ्यो निवर्तनम्‌ ॥ २०॥ 


निवर्तितानामेतेषां तब्यतिरिक्तविषयेभ्य उपरमणमुपरतिरथवा 
विहितानां कर्मणां विधिना परित्यागः ॥ २१॥ 


तितिक्षा - शीतोष्णादिद्वन्द्सहिष्णुता ॥ २२॥ 


निगृहीतस्य मनसः श्रवणादो तदनुगुणविषये च 
समाधिः - समाधानम्‌ ॥ २३॥ 


गुरूपदिष्टवेदान्तवाक्येषु विश्वासः - श्रद्धा ॥ २४॥ 
मुमुक्ष॒त्वम्‌ - मोक्षेच्छा ॥ २५॥ 


जम्भूतः प्रमाताधिकारी “शान्तो दान्तः” 
(बू उ ४.४.२३) इत्यादिश्रुतेः । उक्तत्व - 
“प्रशान्तचित्ताय जितेन्द्रियाय च 
प्रहीणदोषाय यथोक्तकारिणे । 
गुणान्वितायानुगताय सव्वदा 
प्रदेयमेतत्‌ सतत॑ मुमुक्षवे ॥ २६॥ ” 
(उपदेशसाहस्त्री ३२४. १६.७२) 

विषयः - जीवब्रह्मेक्यं शुद्धचेतन्यं प्रमेय॑ 
तत्र एव वेदान्तानां तात्पयात्‌ ॥ २७॥ 
सम्बन्धस्तु - तदेक्यप्रमेयस्य तत्मतिपादकोपनिषत्ममाणस्य 
च बोघ्यबोधकभावः ॥ २८॥ 
प्रयोजन तु - तदेक्यप्रमेयगताज्ञाननिवृत्तिः 
स्वस्वरूपानन्दावाप्तिश्चव “<तरति शोकम्‌ आत्मवित्‌ 

(छां उ ७.१.३) 
इत्यादिश्रुतेः” बह्मविद्‌ बह्नेव भवति “ 

(मुण्ड उ ३.२.९) 
इत्यादिश्रुतेश्व ॥ २९॥ 


अयमधिकारी जननमरणादिसंसारानलसन्तप्तो दीप्तशिरा 
जलराशिमिवोपहारपाणिः श्रोत्रिय॑ ब्रह्मनिष्ठं गुरुमुपसृत्य 
तमनुसरति “तहिज्ञानारथ स गुरुमेवाभिगच्छेत्‌ समित्पाणिः 
श्रोत्रियं बह्मनिष्ठम” (मुण्ड उ १.२.१२) 

इत्यादिश्रुतेः ॥ ३०॥ 


5, * ०» अर 


स गुरु: परमकृपयाध्यारोपापवादन्यायेनेनमुपदिशति 
“तस्मै स विद्वानुपसन्नया सम्यक्‌ 
प्रशान्तचित्ताय शमान्विताय । 
येनाक्षरं पुरुष वेद सत्यं 
प्रोवाच तां तत्त्वतो बह्मविद्याम्‌ ॥ ” 
(मुण्ड उ १.२.१३) 
इत्यादिश्रुतेः ॥ ३१॥ 





२ 
असपंमूतायां रज्जौ सर्पारोपवत्‌ वस्तुनि अवस्त्वारोपः - अध्यारोपः ॥ ३२॥ 


वस्तु - सच्चिदानन्दमद्गयं बह्म अज्ञानादिसकलजडसमूहो5वस्तु ॥ ३३॥ 


| 40 अधिक सी 4 


अज्ञानं तु - सदसच्यामनिवेचनीयं त्रिगुणात्मकं ज्ञानविरोधि 
भावरूपं यत्किश्विदिति वदन्त्यहमज्ञ इत्याद्यनुभवात्‌ “देवात्मशरक्ति 


०5 ५७२ आई 


स्वगुणेनिंगूढाम” (श्वेत उ १.३) इत्यादिश्रुतेश्व ॥ ३४॥ 


ए९€( 9549. 


॥ वेदान्तसार ॥ 





० की... 


इदमज्ञानं समष्िव्यष्यभिप्रायेणेकमनेकमिति च व्यवहियते ॥ ३५॥ 


तथाहि यथा वृक्षाणां समप्यभिप्रायेण वनमित्येकत्वव्यपदेशो 

यथा वा जलानां समश्यभिप्रायेण जलाशय इति तथा नानात्वेन 
प्रतिभासमानानां जीवगताज्ञानानां समष्यभिप्रायेण तदेकत्वव्यपदेशः 
“अजामेकां” (श्वे उ ४.५) इत्यादिश्रुतेः ॥ ३६॥ 


इयं समश्रित्कृष्टोपाधितया विशुद्धसत्त्वप्रधाना ॥ ३७॥ 


एतदुपहितं चेतन्यं सर्वज्ञत्वसवेंश्वरत्वसवेनियन्तृत्वादिगुणकमव्यक्तमन्त्यामी 
जगत्कारणमीश्वर इति च व्यपदिश्यते सकलाज्ञानावभासकत्वात्‌ । 

“यः सर्वज्ञः स्ववित्‌” (मुण्ड उ १.१.९) इति श्रुतेः ॥ ३८॥ 

ईश्वरस्येयं समष्टिरखिलकारणत्वात्कारणशरीरमानन्दप्रचुरत्वा- 
त्कोशवदाच्छादकत्वाच्चानन्दमयकोशः सर्वोपरमत्वा- 

त्सुषुप्तिरत एव स्थूलसूक्ष्मप्रपच्चलयस्थानमिति च उच्यते ॥ ३९॥ 


यथा वनस्य व्यप्यभिप्रायेण वृक्षा इत्यनेकत्वव्यपदेशो यथा वा जलाशयस्य 
व्यष्मभिप्रायेण जलानीति तथाज्ञानस्य व्यप्यभिप्रायेण 

तदनेकत्वव्यपदेशः “इन्द्रो मायाभिः पुरुरूप ईयते” (ऋग्वेद ६.४७. १८) 
इत्यादिश्रुतेः ॥ ४०॥ 


अत्र व्यस्तसमस्तव्यापित्वेन व्यष्टिसमष्टिताव्यपदेशः ॥ ४१॥ 
इयं व्यष्टिनिकृष्टोपाधितया मलिनसत्त्वप्रधाना ॥ ४२॥ 


एतदुपहितं चैतन्यमल्पज्ञत्वानीश्वरत्वादिगुणकं प्राज्ञ 
इत्युच्यत एकाज्ञानावभासकत्वात्‌ ॥ ४३॥ 


अस्य प्राज्ञत्वमस्पष्टोपाधितयानतिप्रकाशकत्वात्‌ ॥ ४४॥ 


अस्यापीयमहद्जारादिकारणत्वात्कारणशरीरमानन्द- 
प्रचुरत्वात्कोशवदाच्छादकत्वाच्चानन्दमयकोशः 
सर्वोपरमत्वात्सुषुप्तिरत एव स्थूलसूक्ष्मशरीरप्रपन्च- 
लयस्थानमिति च उच्यते ॥ ४५॥ 


तदानीमेतावीश्वरप्राज्ञौ चैतन्यप्रदीम्ताभिरतिसूक्ष्माभि- 

रज्ञानवृत्तिभिरानन्दमनुभवतः “आनन्दभुक चेतोमुखः 
प्राज्मः” (माण्डू उ ५) इति श्रुतेः सुखमहमवाप्सम्‌ 
न किश्विदवेदिषमिथ्युत्थितस्यपरामशॉ पपत्तेश्व ॥ ४६॥ 


अनयोः समष्िव्यष्योव॑नवृक्षयोरिव जलाशय-जलयोरिव वाभेदः ॥ ४७॥ 


एतदुपहितयोरीश्वरप्राज्ययोरपि वनवृक्षावच्छिन्नाकाशयोरिव 
जलाशयजलगतप्रतिबिम्बाकाशयोरिव वाभेद्‌ः “एष सर्वेश्वर 
(एव सर्वज्ञ एषो5न्तयाम्येष योनिः सवेस्य प्रभवाप्ययो हि 
भूतानाम)” (माण्डू उ ६) इत्यादि श्रुतेः ॥ ४८॥ 
वनवृक्षतद्वच्छिन्नाकाशयोजलाशयजलतद्गतप्रतिबिम्बाकाशयो- 
वाधारभूतानुपहिताकाशवदनयोरज्ञानतदुपहितचैतन्ययो- 
राधारभूतं यदनुपहितं चेतन्यं तत्तुरीयमित्युच्यते 

“शान्तं शिवमद्देतं चतुर्थ मन्‍्यन्ते (स आत्मा स विज्ञेयः)” 
(माण्डू उ ७) इत्यादिश्रुतेः ॥ ४९॥ 

इदमेव तुरीय॑ं शुद्धचेतन्यमज्ञानादितदुपहितचैतन्याभ्यां तप्तायः 
पिण्डवद्विविक्त सन्‍्महावाक्यस्य वाच्यं॑ विविक्त सल्लक्ष्यमिति चोच्यते ॥ ५०॥ 


अस्याज्ञानस्यावरणविक्षेपनामकमस्ति शक्तिद्यम ॥ ५१॥ 


आवरणशक्तिस्तावदल्पो5पि मेघो5नेकयोजनायतमादित्य- 
मण्डलमवलोकयितृनयनपथपिधायकतया यथाच्छादयतीव 

तथज्ञानं परिच्छिन्नमप्यात्मानमपरिच्छिन्नमसंसारिण- 
मवलोकयितृबुद्धिपिधायकतयाच्छाद्यतीव ताहशं सामथ्य॑म्‌ । 

तदुक्त - “घनच्छन्नदृष्टिधनच्छन्नमर्क यथा 

मन्यते निष्प्रभं चातिमूढः । तथा बद्धवद्धाति यो मूढ्दृष्टेः 

स नित्योपलब्धिस्वरूपो5हमात्मा ॥” इति (हस्तामलकम्‌ १०) ॥ ५२॥ 


अनया आवृतस्यात्मनः कतृत्वभोक्तृत्वसुखित्वदुःखित्वादिसंसारसम्भावनापि 
भवति यथा स्वाज्ञानेनावृतायां रज्वां सपत्वसम्भावना ॥ ५३॥ 
विक्षेपशक्तिस्तु यथा रज्वज्ञानं स्वावृत रजौ स्वशर्त्या 
सर्पांदिकमुद्धावयत्येवमज्ञानमपि स्वावृतात्मनि 
स्वशत्त्या55काशादिप्रपन्चनमुद्भावयति 

॥ वेदान्तसार ॥ 





ताह॒शं सामथ्यंम्‌ । तदुक्तम्‌ - “विक्षेपशक्तिलिज्जादि बह्माण्डान्तं 
जगत्‌ सृजेत” इति । (वाक्यसुधा १३) ॥ ५४॥ 


शक्तिद्दयवदज्ञानोपहितं चेतन्यं स्वप्रधानतया निमित्तं 
स्वोपाधिप्रधानतयोपादानं च भवति ॥ ५५॥ 


यथा लूता तन्‍्तुकार्य प्रति स्वप्रधानतया निमित्तं 
स्वशरीरप्रधानतयोपादानब्च भवति ॥ ५६॥ 


तमःप्रधानविक्षीपशक्तिमदज्ञानोपहितचैतन्यादाकाश 
आकाशाद्ायुर्वायोरभिरस्नेरापो5च्यः पृथिवी 
चोत्पयते “एतस्मादात्मन आकाशः सम्भूतः” 

(तैउ २.१.१) इत्यादिश्रुतेः ॥ ५७॥ 


तेषु जाड्याधिक्यदशनात्तमः प्राधान्यं तत्कारणस्य । 
तदानीं सत्त्वरजस्तमांसि कारणगुणप्रक्रमेण 
तेष्वाकाशादिषूत्पय्यन्ते ॥ ५८॥ 


एतान्येव सूक्ष्मभूतानि तन्मात्राण्यपन्चीकृतानि चोच्यन्ते ॥ ५९॥ 
एतेभ्यः सूक्ष्मशरीराणि स्थूलभूतानि चोत्पद्यन्ते ॥ ६०॥ 
सूक्ष्मशरीराणि सप्तदशावयवानि लिज्लशरीराणि ॥ ६१॥ 


अवयवास्तु ज्ञानेन्द्रियपन्चक॑ बुद्धिमनसी कर्मेन्द्रियपश्चर्क 
वायुपश्चक॑ चेति ॥ ६२॥ 


ज्ञानेन्द्रियाणि श्रोत्रत्वक्क्षुजिह्ाप्राणाख्यानि ॥ ६३॥ 


एतान्याकाशादीनां सात्त्विकांशेभ्यो व्यस्तेभ्यः 
पृथक पृथक क्रमेणोत्पद्यन्ते ॥ ६४॥ 


बुद्धिनाम निश्चयात्मिकान्तःकरणवृत्तिः ॥ ६५॥ 

मनो नाम सड्डूल्पविकल्पात्मिकान्तःकरणवृत्तिः ॥ ६६॥ 
अनयोरेव चित्ताहड्जारयोरन्तमावः ॥ ६७॥ 
अनुसन्धानात्मिकान्तःकरणपवृत्तिः चित्तम्‌ ॥ ६८॥ 
अभिमानात्मिकान्तःकरणवृत्तिः अहझ्लारः ॥ ६९॥ 


$क्षाईंत00९प्राश$.092 





एते पुनराकाशादिगतसात्त्विकांशेभ्यो मिलितेभ्य उत्पद्यन्ते ॥ ७०॥ 
एतेषां प्रकाशात्मकत्वात्सात्त्विकांशकार्यत्वम्‌ ॥ ७१॥ 
(७७ ७ 50 


इर्य बुद्धिज्ञानन्द्रयः साहिता विज्ञानमयकाशां भवांत ॥ ७२॥ 


अयं कतृत्वभोक्तृत्वसुखित्वदुःखित्वाद्यभिमानत्वेनेहहलोकपरलोकगामी 
व्यवहारिको जीव इत्युच्यते ॥ ७३॥ 

मनस्तु ज्ञानेन्द्रियेः सहितं सन्‍्मनोमयकोशो भवति ॥ ७४॥ 
कर्मेन्द्रियाणि वाक्पाणिपादपायूपस्थाख्यानि ॥ ७५॥ 


एतान पुनराकाशादीनां रजाशभ्या व्यस्तभ्यः पृथक्‌ पृथक 
क्रमणात्पयन्त ॥ ७६॥ 


वायवः प्राणापानव्यानोदानसमानाः ॥ ७७॥ 

प्राणो नाम प्राग्गमनवाज्नासाग्रस्थानवर्ती ॥ ७८॥ 

अपानो नामावाग्गमनवान्पाय्वादिस्थानवर्ती ॥ ७९॥ 

व्यानों नाम विष्वग्गमनवानखिलशरीरवर्ती ॥ ८०॥ 

उदानों नाम कण्ठस्थानीय ऊर्ध्व॑गमनवानुत्कमणवायुः ॥ <१॥ 
समानो नाम शरीरमध्यगताशितपीतान्नादिसमीकरणकरः ॥ ८२॥ 
समीकरणन्तु परिपाककरणं रसरुधिरशुक्रपुरीषादिकरणमिति यावत्‌ ॥ <३॥ 
केचित्तु नागकूर्मकृकलदेवदत्तथनज्याख्याः पश्चान्ये 

वायवः सन्तीति वदन्ति ॥ <४॥ 

तत्र नाग उद्विरणकरः । कूर्म उन्‍्मीलनकरः । कृकलः क्षुत्करः । 
देवदत्तो जुम्मणकरः । धनञ्जयः पोषणकर: ॥ ८५॥ 

प्तेषां प्राणादिष्वन्तर्भावात्याणादयः पद्चेवेति केचित्‌ ॥ ८६॥ 


9 ह#० मी, ६० शक, ४. जप 


एततटआणाददपतञ्चकमाकाशादिगतरजाशभ्यामालतभ्य उत्पदग्मत ॥ <७॥ 


2 * 


इद्‌ भ्राणांदिपश्चक कम्मान्द्रयः साहत॑ सत्माणमयकाशां भवांत । 
अस्यथ क्रयात्मकर्त्तन रजशिकायत्वम्‌ ॥ <<॥ 


एतेषु कोशेषु मध्ये विज्ञानमयो ज्ञानशक्तिमान्‌ कतृरूपः । 

॥ वेदान्तसार ॥ 





मनोमय इच्छाशक्तिमान्‌ करणरूपः । 

प्राणमयः क्रियाशक्तिमान्‌ कार्यरूपः । 

योग्यत्वादेवमेतेषां विभाग इति वर्णयन्ति । 

एतत्कोशत्रयं मिलित॑ सत्सूक्ष्मशरीरमित्युच्यते ॥ ८९॥ 
अत्राप्यखिलसूक्ष्मशरीरमेकबुद्धेविषयतया वनवजलाशयवद्दा 
समष्रिनेकबुद्धिविषयतया वृक्षवजजलवद्ठा व्यष्टिरपि भवति ॥ ९०॥ 


एतत्समष्युपहितं चैतन्यं सूत्रात्मा हिरण्यगर्मः प्राणश्रेत्युच्यते 
सर्वत्रानुस्यूतत्वाज्ज्ञानेच्छाकियाशक्तिमदुपहितत्वाच्च ॥ ९१॥ 


अस्यैषा समष्टिः स्थूलप्रपश्चापेक्षया सूक्ष्मत्वात्सूक्ष्मशरीरं 
विज्ञानमयादिकोशत्रयं जाग्रद्मासनामयत्वात्स्वप्नो5तएव 
स्थूलप्रपच्चलयस्थानमिति चोच्यते ॥ ९२॥ 


एतब्यप्युपहितं चैतन्यं तैजसो भवति तेजोमयान्तःकरणोपहितत्वात्‌ ॥ ९३॥ 
अस्यापीयं व्यष्टिः स्थूलशरीरापेक्षया सूक्ष्मत्वादिति हेतोरेव 

सूक्ष्मशरीरं विज्ञानमयादिकोशत्रयं जाग्रद्वासनामयत्वात्स्वप्तो5तए्व 
स्थूलशरीरलयस्थानमिति चोच्यते ॥ ९४॥ 

एतो सूत्रात्मतेजसौ तदानीं मनोवृत्तिभिः सूक्ष्मविषयाननुभवतः 
“प्रविविक्तभुक्तेजसः” (माण्डू उ ३) इत्यदिश्रुतेः ॥ ९५॥ 

अन्नापि समष्व्यष्योस्तदुपहितसूत्रात्मतैजसयोव॑नवृक्षवत्तद्व- 
च्छिन्नाकाशवच्च जलाशयजलवत्तद्वतप्रतिबिम्बाकाशवच्चाभेदः ॥ ९६॥ 


एवं सूक्ष्मशरीरोत्पत्तिः ॥ ९७॥ 
स्थूलभूतानि तु पश्चीकृतानि ॥ ९८॥ 


०२० 


पश्चीकरणं त्वाकाशादिपश्वस्वेकेक॑ द्विधा सम॑ विभज्य 

तेषु दशसु भागेषु प्राथमिकान्पश्वभागान्ध्रत्येक॑ 

चतुर्धा सम॑ विभज्य तेषां चतुर्णा भागानां 
स्वस्वद्वितीयारधभागपरित्यागेन भागान्तरेषु योजनम्‌ ॥ ९९॥ 
तदुक्तम्‌ - 

“ट्विधा विधाय चेंकेक॑ चतुधों प्रथमं पुनः ॥ 

स्वस्वेतरद्वितीयांशेयोॉजनात्पन्च पत्चते ॥ ” इति ॥ ॥ १००॥ 


अस्याप्रामाण्यं नाशडूूनीयं त्रिवृत्करणश्रुतेः 
पन्चीकरणस्याप्युपलक्षणत्वात्‌ ॥ १०१॥ 


पश्चानां पद्चात्मकत्वे समाने5पि तेषु च 
०५ कप 


“वैशेष्यात्तु तद्गादस्तद्वादः” (ब्र॒सू २.४.२२) 

इति न्यायेनाकाशादिव्यपदेशः सम्भवति ॥ १०२॥ 
तदानीमाकाशे शब्दो$भिव्यज्यते वायो शब्दस्पशावस्नौ 
शब्दस्पशरूपाण्यप्सु शब्दस्पशरूपरसाः पृथिव्यां 
दब्दस्पशरूपरसगन्धाश्व ॥ १०३॥ 


एतेभ्यः पद्चीकृतेभ्यो भूतेभ्यो भूभुवःस्वमंहजनस्तपःसत्य- 
(५ ७ पे 


मित्येतन्नामकानामुपयुपरिविद्यमानानामतलवितलसुतलरसातल- 
तलातलमहातलपातालनामकानामधो<5धोविद्यमानानां 

लोकानां ब्रह्माण्डस्य तद॒न्तगतचतुर्विधस्थूलशरीराणां 
तदुचितानामन्नपानादीनां चोत्पत्तिभंवति ॥ १०४॥ 
चतुर्विधशरीराणि तु जरायुजाण्डजस्वेदजोद्धिजजाख्यानि ॥ १०५॥ 
जरायुजानि जरायुभ्यो जातानि मनुष्यपश्चादीनि ॥ १०६॥ 
अण्डजान्यण्डेभ्यो जातानि पक्षिपन्नगादीनि ॥ १०७॥ 

स्वेदजानि स्वेदेभ्यो जातानि यूकमशकादीनि ॥ १०८॥ 
उद्धिजानि भूमिमुद्धिय जातानि लतावृक्षादीनि ॥ १०९॥ 


अन्रापि चतुर्विधसकलस्थूलशरीरमेकानेकबुद्धिविषयतया 
वनवजलाशयवद्दा समष्टिवृक्षवजजलवद्दा व्यष्टिपपि भवति ॥ ११०॥ 


एतत्समशप्युपहित॑ चैतन्यं वेश्वानरो विराडित्युच्यते 
सर्वनराभिमानित्वाद्विविध॑ राजमानत्वाच्च ॥ १११॥ 


अस्यैषा समष्टिः स्थूलशरीरमन्नविकारत्वाद्न्नमयकोशः 
स्थूलभोगायतनत्वाच्च स्थूलशरीरं जाग्रदिति च व्यपदिश्यते ॥ ११२॥ 


एतब्यप्युपहितं चेतन्यं विश्व इत्युच्यते सूक्ष्षशरीराभिमानमपरित्यज्य 
स्थूलशरीरादिप्रविष्टव्वात्‌ ॥ ११३॥ 

॥ वेदान्तसार ॥ 





अस्याप्येषा व्यष्टिः स्थूलशरीरमन्नविकारत्वादेव 
हेतोरन्नमयकोशो जाग्रदिति चोच्यते ॥ ११४॥ 


५ #० कि, (पर 


तदानीमेतो विश्ववेश्वानरो दिग्वाताकंवरुणाश्चिमिः 

क्रमान्नियबितेन श्रोत्रादीन्द्रियपन्चकेन 
क्रमाच्छब्दस्पशरूपरसगन्धानप्रीन्द्रोपेन्द्रयमप्रजापतिभिः 
क्रमान्नियन्तितेन वागादीन्द्रियपन्चकेन 
क्रमाद्नचनादानगमनविसगानन्दांश्रन्द्रचतुमुखशह्डूराच्युतेः 
क्रमान्नियन्तरितेन मनोबुच्यहड्डारचित्ताख्येनान्तरेन्द्रियचतुष्केण 
क्रमात्सड्ूल्पनिश्चयाहड्डाय॑चेत्तांश्व सवोनेतान्‌ 
स्थूलविषयाननुभवतः “जागरितस्थानो बहि:ःप्रज्ञः” (माण्डू उ ३) 
इत्यादिश्रुतेः ॥ ११५॥ 

अत्राप्यनयोः स्थूलव्यष्टिसमश्योस्तदुपहितविश्ववैश्वानरयों श्र 
वनवृक्षवत्तदवच्छिन्नाकाशवच्च जलाशयजलवत्तद्वतप्रतिबिम्बाकाशवच्च 
पू्ववदभेद्‌ः ॥ ११६॥ 

एवं पश्चीकृतपन्नभूतेभ्यः स्थूलप्रपच्चोत्पत्तिः ॥ ११७॥ 

ए्तेषां स्थूलसूक्षमकारणप्रपच्चानामपि समष्टिको 

महान्प्रपच्चो भवति यथावान्तरवनानां समष्रिक॑ महद्वनं भवति 
यथा वावान्तरजलाशयानां समष्रिको महान्‌ जलाशयः ॥ ११८॥ 


एतदुपहितं वैश्वानरादीश्वरपर्यन्तं चेतन्यमप्यवान्तरवनावच्छिन्नाकाशवद्वान्तर 
जलाशयगतप्रतिबिम्बाकाशवच्चेकमेव ॥ ११९॥ 

आमभ्यां महाप्रपतञ्बमतदुपहितचेतन्याभ्यां तप्तायपिण्डवद्विविक्तं 

सदनुपहितं चैतन्यं “सर्व खल्विदं ब्रह्म” (छान्द्‌ उ ३.१४. १) 

इति (महा) वाक्यस्य वाच्यं भवति विविक्त सल्लक्ष्यम्मपि भवति ॥ १२०॥ 


एवं वस्तुन्यवस्त्वारोपो5ध्यारोपः सामान्येन प्रदर्शितः ॥ १२१॥ 

३ 
इदानीं प्रत्यगात्मनीद्मिदमयमयमारोपयतीति विशेषत उच्यते ॥ १२२॥ 

अतिप्राकृतस्तु “आत्मा वे जायते पुत्रः” इत्यादिश्रुतेः स्वस्मिन्निव 
पुत्रेषपि प्रेमदशनात्पुत्रे पुष्टे नष्टे चाहमेव पुष्टो नष्टश्वेत्याद्यनुभवात् 
पुत्र आत्मेति वदति ॥ १२३॥ 


चार्वाकस्तु “स वा एष पुरुषो5न्नरसमयः” (तै उ २.१.१) इत्यादिश्रुतेः 
प्रदी्षमृहात्स्वपुत्र॑ परित्यज्यापि स्वस्य निर्गमदशनात्स्थूलो 5हं 
कृशो5हमित्याद्यनुभवाच्च स्थूलशरीरमात्मेति वदति ॥ १२४॥ 
अपरश्वावौकः “ते ह प्राणाः प्रजापतिं पितरमेत्योचुः” (छा उ ५.१.७) 


इत्यादिश्रुतेरिन्द्रियाणामभावे शरीरचलनाभावात्काणो5हं 
बधिरो5हमित्याद्यनुभवाच्ेन्द्रियाण्यात्मेति वद्ति ॥ १९५॥ 


अपरश्वावोकः “अन्यो5न्तर आत्मा प्राणमयः” (तै उ २.२.१) 
इत्यादिश्रुतेः प्राणाभाव इन्द्रियादिचलनायोगादहमशनायावानहं 
पिपासावानित्यादि अनुभवाच्र प्राण आत्मेति वदति ॥ १२६॥ 


अन्यस्तु चावोकः “अन्यो5न्तर आत्मा मनोमयः” (तै उ २.३.१) 
5 ० पे 


इत्यादिश्रुतेमनसि सुप्ते प्राणादेरभावादहं सड्जडूल्पवानहं 
विकल्पवानित्याद्यनुभवाच्च मन आत्मेति वदति ॥ १२७॥ 


बौद्धस्तु “अन्यो5न्तर आत्मा विज्ञानमयः” (तै उ २.४.१) 

इत्यादिश्रुतेः कतुरभावे करणस्य शत्त्यभावादहं कताहं भोक्तित्याद्यनुभवात् 
बुद्धिरात्मेति वद्ति ॥ १२८॥ 

प्राभाकरतार्किको तु “अन्यो5न्तर आत्मानन्दमयः” (तै उ २.५.१) 
इत्यादिश्रुतेबुच्यादीनामज्ञाने लयद्शनादहमज्ञो5हमज्ञानीत्याद्यनुभवाच्चाज्ञानमात्मेति 
वदतः ॥ १२९॥ 

भाइस्तु “प्रज्ञानघन एवानन्द्मयः” (माण्डू उ ५) इत्यादिश्रुतेः सुषुप्तो 
प्रकाशाप्रकाशसद्भावान्मामहं न जानामीत्याद्यनुभवाच्नाज्ञानोपहित॑ 
चैतन्यमात्मेति वद्ति ॥ १३०॥ 

अपरो बौद्धः “असदेवेदमग्र आसीत” (छा उ ६.२. १) 

इत्यादिश्रुतेः सुषुप्ती सर्वाभावादहं सुषुप्ती नासमित्युत्थितस्य 
स्वाभावपरामशंविषयानुभवाच्र शून्यमात्मेति वदति ॥ १३१॥ 

एतेषां पुत्रादीनामनात्मत्वमुच्यते ॥ १३२॥ 

॥ वेदान्तसार ॥ 





ए्तैरतिप्राकृतादिवादिभिरुक्तेषु श्रुतियुक्तमनुभवाभासेषु 

पूर्व पूर्वोक्तश्रुतियुक्तमनुभवाभासाना मुत्तरोत्ततरश्रुतियुत्तयनुभवाभासै- 
रात्मत्वबाधदशनात्पुत्रादीनामनात्मत्व॑ स्पष्टमेव ॥ १३३॥ 

किश्व प्रत्यगस्थूलो 5चक्षुरप्राणो5मना अकता चेतन्यं चिन्मात्र 
सदित्यादिप्रबलश्रुतिविरोधादस्य पुत्रादिशून्यपर्यन्तस्य जडस्य 
चैतन्यभास्यत्वेन घटादिवदनित्यत्वादहं ब्रह्मेति 
विद्ददनुभवप्राबल्याच्र तत्तच्छुतियुक्तयनुभवभासानां 

बाधितत्वादपि पुत्रादिशून्यपर्यन्तमखिलमनात्मैव ॥ १३४॥ 


अतस्तत्तद्धासक॑ नित्यशुद्धबुद्धमुक्तसत्यस्वभावं 
प्रत्यकैतन्यमेवात्मवस्त्विति वेदान्तविद्ददुनुभवः ॥ १३५॥ 


एवमध्यारोपः ॥ १३६॥ 

४ 
अपवादो नाम रज्जुविवर्तस्य सर्पस्य रज्जुमात्रत्ववह्वस्तुविवर्तस्यावस्तुनो ज्ञानादेः 
प्रपश्चस्य वस्तुमात्रत्वम्‌ ॥ १३७॥ 


तदुक्तम्‌ - 
“सतत्त्वतो5न्यथाप्रथा विकार इत्युदीरितः । 

अतत्त्वतोषन्यथाप्रथा विवत इत्युदीरितः ॥” इति ॥ १३८॥ 

तथाहि एतद्भोगायतनं चतुर्विधसकलस्थूलशरीरजातं 
भोग्यरूपान्नपानादिकमेतदायतनमभूतभूरादिचतुर्देशभुवनान्येतदायतनमूत॑ 


चैतत्सवंमेतेषां 2० अल से 


बह्माण्डं | कारणरूपं पद्चीकृतभूतमात्रं भवति ॥ १३९॥ 


एतानि शब्दादिविषयसहितानि पद्चीकृतानि भूतानि सूक्ष्मशरीरजातं 
चैतत्सव॑मेतेषां कारणरूपापश्चीकृतभूतमात्रं भवति ॥ १४०॥ 


एतानि सत्त्वादिगुणसहितान्यपच्चीकृतान्युत्पत्ति- 
व्युत्कमेणैतत्कारणभूताज्ञानोपहितचैतन्यमात्र॑ भवति ॥ १४१॥ 


एतदज्ञानमज्ञानोपहितं चेतन्यं चेश्वरादिकमेतदाधार- 
भूतानुपहितचेतन्यरूपं तुरीय॑ बह्ममात्रं भवति ॥ १४२॥ 


आभ्यामध्यारोपापवादाभ्यां तत्त्वम्पदार्थशोधनमपि 

सिद्ध भवति ॥ १४३१॥ 


| 40 सी 40 से 20 


तथाहि - अज्ञानादिसमष्टिरितदुपहितं सर्वज्ञत्वादिविशिष्टं 
चेतन्यमेतदनुपहितं चेतत्तयं तप्तायःपिण्डवदेकत्वेनावभासमान 
तत्पद्वाच्यार्थो भवति ॥ १४४॥ 


एतदुपाध्युपहिताधारभूतमनुपहितं चैतन्यं तत्पदलक्ष्यार्थी भवति ॥ १४५॥ 


(6. ४ 


उज्ञानाद्न्याटरतदुपाहताल्पज्ञत्वांदावाशरचतन्यमत- 
दनुपाहित चंतत्नय तप्ताय#/पण्डवद्कत्वनावभासमान 
त्वम्पदवाच्यार्थो भवति ॥ १४६॥ 


एतदुपाध्युपहिताधारभूतमनुपहितं प्रत्यगानन्द्‌ं 
तुरीय॑ चेतन्यं त्वम्पदलक्ष्यार्थों भवति ॥ १४७॥ 


अथ महावाक्यार्थों वर्ण्यंते । इदं तत्त्वमसिवाक्यं 
सम्बन्धत्रयेणाखण्डार्थवोधक॑ भवति ॥ १४८॥ 


सम्बन्धत्रयं नाम पदयोः सामानाधिकरण्यं 
पदार्थयोर्विशेषणविशेष्यभाव:ः प्रत्यगात्म- 
लक्षणयोलेक्ष्यलक्षणभावश्वेति ॥ १४९॥ 


तदुक्तम्‌ - 
“सामानाधिकरण्यं च विशेषणविशेष्यता । 
लक्ष्यलक्षणसम्बन्धः पदार्थप्रत्यगात्मनाम्‌ ॥” इति ॥ १५०॥ 


सामानाधिकरण्यसम्बन्धस्तावद्यथा सो5यं देवदत्त इत्यस्मिन्वाक्ये 
तत्कालविशिष्टदेवदत्तवाचकसशब्दस्येतत्कालविशिष्टदेवदत्त- 


वाचकायंशब्दस्य चेकस्मिन्पिण्डे तात्परयसम्बन्धः । तथा च 
तत्त्वमसीति वाक्थे5पि परोक्षत्वादिविशिष्टचेतन्‍्यवाचकतत्पद 


<. (0 9७ 0 


स्यापराक्षत्वांद वाशधचतन्यवाचकत्वम्पद्स्य चंकारिमश्वतन्य 
तात्पयसम्बन्धः ॥ १५१॥ 


विशेषणविशेष्यभावसम्बन्धस्तु यथा तत्रेव वाक्ये 
सशब्दार्थतत्कालविशिष्टदेवदत्तस्यायंशब्दार्थैतत्कालविशिष्टदेवदत्तस्य 
चान्योन्यभेद॒व्यावतकतया विशेषणविशेष्यभावः । तथात्रापि वाक्ये 


तत्पदार्थपरोक्षत्वादिविशिष्टचैतन्यस्य त्वम्पदाथपरोक्षत्वादिविशिष्टचेतन्यस्य 

॥ वेदान्तसार ॥ 

चान्योन्यभेद्व्यावर्तकतया विशेषणविदशेष्यमावः ॥ १५२॥ 


लक्ष्यलक्षणसम्बन्धस्तु यथा तत्रेव सशब्दायंशब्दयोस्तदर्थयोवा 
विरुद्धतत्कालेतत्कालविशिष्ट त्वपरित्यागेनाविरुद्धदेवदत्तेन सह लक्ष्यलक्षणभावः । 
तथात्रापि वाक्य तत्त्वम्पदयोस्तदर्थयोवा विरुद्धपरोक्षत्वापरोक्षत्वादि- 
विशिष्टत्वपरित्यागेनाविरुद्धचेतन्‍्येन सह लक्ष्यलक्षणभावः ॥ १५३॥ 


इयमेव भागलक्षणेत्युच्यते ॥ १५४॥ 
अस्मिन्वाक्ये नीलमुत्पलमिति वाक्यवद्वाक्यार्थों न सब्नच्छते ॥ १५५॥ 


तत्र तु नीलपदार्थनीलगुणस्योत्पलपदार्थोत्पलद्र॒व्यस्य च 
शौछ्ल॒य्रपटादिभेद्व्यावतंकतयान्योन्यविशेषणविरोष्य- 
रूपसंसगंस्यान्यतरविशिष्टस्यान्यतरस्य तदेक्यस्य वा 
वाक्यार्थ॑त्वाड्जीकारे प्रमाणान्तरविरोधाभावात्तद्वाक्या्थः 
सड्डच्छते ॥ १५६॥ 


(४. ४. 0 


अन्न तु तत्पदार्थपरोक्षत्वादिविशिष्टचेतन्यस्य 
त्वम्पदार्थापरोक्षत्वादिविशिष्टचेतन्यस्य चान्योन्यभेद॒व्यावततंकतया 
विशेषणविशेष्यभावसंसगस्यान्यतरविशिष्टस्यान्यतरस्य 

तदेक्यस्य वा वाक्यार्थ॑त्वाज्जीकारे प्रत्यक्षादिप्रमाणविरोधाद्वाक्यार्थो 

न सच्डच्छते ॥ १५७॥ 

तदुक्तम्‌ - 

“संसर्गों वा विशिष्टो वा वाक्यार्थों नात्र सम्मतः । 

अखण्डेकरसत्वेन वाक्यार्थों विदुषां मतः ॥” इति (पद्चदशी ७.७५) ॥ १५८॥ 
अन्न गड्जायां घोषः प्रतिवसतीतिवाक्यवजहल्लक्षणापि न सद्नच्छते ॥ १५९॥ 
तत्र तु गल्लाघोषयोराधाराधेयभावलक्षणस्य वाक्याथंस्याशेषतो 
विरुद्धत्वाद्यक्यार्थमशेषतः परित्यज्य तत्सम्बन्धितीरलक्षणाया 
युक्तत्वाजहल्लक्षणा सन्नच्छते ॥ १६०॥ 

अन्न तु परोक्षापरोक्षचेतन्यैकत्वलक्षणस्य 

वाक्यार्थस्य भागमात्रे विरोधाद्धागान्तरमपि 

परित्यज्यान्यलक्षणाया अयुक्तत्वाजहल्लक्षणा 

न सच्नच्छते ॥ १६१॥ 

न च गज्जापदं स्वार्थपरित्यागेन तीरपदार्थ 
यथा लक्षयति तथा तत्पदं त्वम्पदं वा 
स्वाथपरित्यागेन त्वम्पदार्थ तत्पदार्थ वा 
लक्षयत्वतः कुतो जहल्लक्षणा न सड्नच्छत 
इति वाच्यम्‌ ॥ १६२॥ 


तत्र तीरपदाश्रवणेन तदथाप्रतीतो लक्षणया 
तत्मरतीत्यपेक्षायामपि तत्त्वम्पदयोः श्रूयमाणत्वेन 
तदर्थप्रतीती लक्षणया पुनरन्यतरपदेनान्यतर- 
पदार्थप्रतीत्यपेक्षाभावात्‌ ॥ १६३॥ 


अन्न शोणो धावतीतिवाक्यवदजहल्ल॒क्षणापि न सम्भवति ॥ १६४॥ 


तत्र शोणगुणगमनलक्षणस्य वाक्यार्थस्य 
विरुद्धत्वात्तदपरित्यागेन तदाश्रयाश्वादिलक्षणया 
तहिरोधपरिहारसम्भवादजहल्लक्षणा सम्भवति ॥ १६५॥ 


अन्न तु परोक्षत्वापरोक्षत्वादिविशिष्टचैतन्यैकत्वस्य 
वाक्या्थस्य विरुद्धत्वात्तदपरित्यागेन तत्सम्बन्धिनो यस्य 
कस्यचिदर्थस्य लक्षितत्वेषपि तह्विरोधपरिहारासम्भवा- 
दजहल्लक्षणा न सम्भवत्येव ॥ १६६॥ 


न च तत्पदं त्वम्पदं वा स्वार्थविरुद्धांशपरित्यागेनां- 
शान्तरसहितं त्वम्पदार्थ तत्पदार्थ वा लक्षयत्वतः 
कथ॑ प्रकारान्तरेण भागलक्षणाड्रीकरणमिति वाच्यम्‌ ॥ १६७॥ 


एकेन पदेन स्वार्थाशपदार्थान्तरोभयलक्षणाया 
असम्भवात्पदान्तरेण तदर्थप्रतीती लक्षणया 
पुनस्तत्मतीत्यपेक्षाभावाच्च ॥ १६८॥ 


तस्माद्यथा सो5यं देवदत्त इति वाक्य तदर्थों वा 
तत्कालेतत्कालविशिष्टदेवदत्तलक्षणस्य वाक्यार्थस्यांशे 
विरोधाहिरुद्धतत्कालेतत्कालविशिष्टांश॑ परित्यज्याविरुद्धं 
देवदत्तांशमात्र॑ लक्षयति तथा तत्त्वमसीतिवाक्य॑ तदथों वा 
परोक्षत्वापरोक्षत्वादिविशिष्टचेतन्यैकत्वलक्षणस्य 


ह० जी: 60 कम | 2 पे 


वाक्याथस्यांशे विरोधाहिरिड्धपरोक्षत्वापरोक्षत्वविशिष्टांशां 

॥ वेदान्तसार ॥ 

परित्यज्याविरुद्ममखण्डचेतन्यमात्र लक्षयतीति ॥ १६९॥ 


अथाघुनाहं ब्रह्मास्मि (बूउ १.४.१०) 
इत्यनुभववाक्यार्थों वर्ण्यते ॥ १७०॥ 


ए्वमाचार्येणाध्यारोपापवादपुरःसरं तत्त्वम्पदाथों 
शोधयित्वा वाक्येनाखण्डार्थवबोधिते5घिकारिणो 5हं 
नित्यशुद्धबुद्धमुक्तसत्यस्वभावपरमानन्दानन्ताहय॑ 


ब्रह्मास्मीत्यखण्डाकाराकारिता चित्तवृत्तिरुदेति ॥ १७१॥ 


सा तु चित्मतिबिम्बसहिता सती प्रत्यगभिन्नमज्ञात॑ परम्ब्ह्म 

विषयीकृत्य तद्गताज्ञाममेव बाघते तदा पटकारणतनन्‍्तुदाहे 
पटदाहवद्खिलकारणेऊज्ञाने बाघिते सति तत्कार्यस्याखिलस्य 
बाधितत्वात्तदन्तभूताखण्डाकाराकारिता चित्तवृत्तिरपि बाधिता भवति ॥ १७२॥ 


| ० पट छा प, ऋ& 


तत्र प्रतिबिम्बितं चेतन्‍्यमपि यथा दीपप्रभादित्यप्रभावभासनासमथों 

सती तयाभिभूता भवति तथा स्वयम्प्रकाशमानप्रत्यगभिन्नपरब्रह्मावभासनानहंतया 
तेनाभिभूत॑ सत्‌ स्वोपाधिभूताखण्डवृत्तेबाधितत्वाहर्पणाभावे 

मुखप्रतिबिम्बस्य मुखमात्रत्ववत्मत्यगभिन्नपरबह्ममात्रं भवति ॥ १७३॥ 


एवं च सति “मनसैवानुद्रष्टव्यम” (बू उ ४.४.१९) 

“यन्मनसा न मनुते” 

(के उ १.५) इत्यनयोः श्रुत्योरविरोधो वृत्तिव्याप्यत्वाज्ीकारेण 
फलव्याप्यत्वप्रतिषेधप्रतिपादनात्‌ ॥ १७४॥ 

तदुक्तम्‌ - 

“फलव्याप्यत्वमेवास्य शास्त्रकृद्धिनिवारितम्‌ । 


/ 25% कक, 4७४ 


बह्मण्यज्ञाननाशाय वृत्तिव्याप्तिरपीक्षता ॥ 7? इंत (पत्नद्शी ६.९०) ॥ १७५॥ 
“स्वयम्प्रकाशमानत्वान्नाभास उपयुज्यत । ” इति च (पत्मनद्शी ६.९२) ॥ १७६॥ 
ह:>स ८ पक६ जल. 


जडपदाथाकाराकारिताचत्तवृत्तीवशषाषइस्त ॥ १७७॥ 


तथाहि । अयं घट इति घटाकाराकारितचित्तवृत्तिरज्ञातं घर्ट 
विषयीकृत्य तद्गताज्ञाननिरसनपुरःसरं स्वगतचिदाभासेन 
जडं घटमपि भासयति ॥ १७८॥ 


तदुक्तं - 

“बुद्धितत्स्थचिदाभासौ द्वावपि व्याप्रुतोी घटम्‌ । 

तत्राज्ञानं धिया नश्येदाभासेन घटः स्फुरेत्‌ ॥” इति। (पत्नदशी ७.९१) ॥ १७९॥ 
यथा दीपप्रभामण्डलमन्दकारगतं घटपटादिक॑ विषयीकृत्य 
तद्गतान्धकारनिरसनपुर ःसरं स्वप्रभया तदपि भासयतीति ॥ १८०॥ 





ण्‌ 
एवं भूतस्वस्वरूपचेतन्यसाक्षात्कारपर्यन्तं श्ररणमनन- 
निदिध्यासनसमाध्यनुष्ठानस्यापेक्षितत्वात्तेडपि प्रदश्यन्ते ॥ १८१॥ 


७» पी... 


श्रवणं नाम षद्डिघलिब्लिरशेषवेदान्तानामठ्ठितीयवस्तुनि 
तात्पयावधारणम्‌ ॥ १८२॥ 


लिब्लानि तूपक्रमोपसंहाराभ्यासापूर्वेताफलार्थवादोपपत्त्याख्यानि ॥ १८३॥ 


तदुक्तम्‌ - 
“उपक्रमोपसंहारावभ्यासो5पूर्वताफलम्‌ । 

अथ॑वादोपपत्ती च लिड्ज तात्परयनिर्णये ॥” ॥ १८४॥ 
प्रकरणप्रतिपाद्यस्यार्थस्य तदाद्यन्तयोरुपपादनमुपक्रमोपसंहारो । 
यथा छान्दोग्ये षष्ठाध्याये प्रकरणप्रतिपाद्यस्याद्वितीयवस्तुन 
“ए्कमेवाद्वितीयम” (६.२.१) इत्यादौ “ऐतदात्म्यमिदं सवेम” (६.८.७) 
इत्यन्ते च प्रतिपादनम्‌ ॥ १८५॥ 


प्रकरणप्रतिपाद्यस्य वस्तुनस्तन्मध्ये पौनःपुन्येन 
प्रतिपादनमभ्यासः । यथा तत्रेवाद्वितीयवस्तुनि मध्ये 
तत्त्वमसीति नवकृत्वः प्रतिपादनम्‌ ॥ १८६॥ 


प्रकरणप्रतिपाद्यस्याद्वितीयवस्तुनः प्रमाणान्तरा- 
विषयीकरणमपूर्वता । यथा तत्रैवाह्वितीयवस्तुनो 
मानान्तराविषयीकरणम्‌ ॥ १८७॥ 


फलं तु प्रकरणप्रतिपाद्स्यात्मज्ञानस्य तदनुष्ठानस्य 

वा तत्न तत्र श्रूयमाणं प्रयोजनम्‌। यथा तत्र “आचाय॑वान्पुरुषो 
वेद तस्य तावदेव चिरं यावन्न विमोक्ष्येथ सम्पत्स्ये” (६.१४.२) 
इत्यद्वितीयवस्तुज्ञानस्य तत्प्राप्तिः प्रयोजन श्रूयते ॥ १८८॥ 

॥ वेदान्तसार ॥ 

प्रकरणप्रतिपाद्यस्य तत्र तत्र प्रशंसनमर्थवादः । 
यथा तत्रेव “उत तमादेशमप्राक्ष्यो येनाश्रुतं श्रुतं भवत्यमतं 
मतमविज्ञातं विज्ञातम” (६.१.३) इत्यद्वितीयवस्तुप्रशंसनम्‌ ॥ १८९॥ 


प्रकरणप्रतिपाद्यार्थसाधने तत्र तत्र श्रुयमाणा युक्तिरुपपत्तिः । यथा 

तत्र “यथा सौम्येंकेन मृत्पिण्डेन सर्व मृन्मयं विज्ञातं 

स्याद्गाचारम्भणं विकारो नामधेयं मृत्तिकेत्येव सत्यम्‌” (६.१.४) 
इत्यादावद्वितीयवस्तुसाधने विकारस्य वाचारम्भणमात्रत्वे युक्तिः श्रूयते ॥ १९०॥ 


मननं तु श्रुतस्याद्धितीयवस्तुनो वेदान्तानुगुणयुक्तिभिरनवरतमनुचिन्तनम्‌ ॥ 
१९१॥ 


| 4 


विजातीयदेहादिप्रत्ययरहिताद्वितीयवस्तुसजातीयप्रत्ययप्रवाहो निद्ध्यासनम्‌ ॥ 
१९२॥ 


समाधिद्विविधः सविकल्पको निर्विकल्पश्चेति ॥ १९३॥ 
तत्र सविकल्पको नाम ज्ञातृज्ञानादिविकल्पलयानपेक्षयाद्वितीयवस्तुनि 
तदाकाराकारितायश्ित्तवृत्तेरवस्थानम्‌ ॥ १९४॥ 
तदा मृण्मयगजादिभाने5पि मृद्धानवद्गैतभाने5प्यद्वैत॑ वस्तु भासते ॥ १९५॥ 
तदुक्तम्‌ - 
“हटृशिस्वरूपं गगनोपमं परम्‌ 
सकृद्विभातं त्वजमेकमक्षरम्‌ । 
अलेपक॑ सव्वेगतं यद्द्द॒यम्‌ 
तदेव चाहं सतत विमुक्तमोम्‌ ॥” इति 

(उपदेशसाहस्नी ७३.१०.१) ॥ १९६॥ 
निर्विकल्पकस्तु ज्ञातृज्ञानादिविकल्पलयापेक्षयाहद्वितीयवस्तुनि 
तदाकाराकारितायाश्ित्तवृत्तेरतितरामेकीभावेनावस्थानम्‌ ॥ १९७॥ 


तदा तु जलाकाराकारितलवणानवभासेन जलमात्रावभासवद्द्वितीय- 
वस्त्वाकाराकारितचित्तवृत्त्यनवभासेनाद्वितीयवस्तुमात्रमवभासते ॥ १९८॥ 


ततश्चास्य सुषुप्तेश्चाभेदशड्रा न भवति । उभयत्र वृत्त्यभाने 
समाने5पि तत्सद्भावासद्धावमात्रेणानयोभेदोपपत्तेः ॥ १९९॥ 

अस्याज्नानि यमनियमासनप्राणायामप्रत्याहारधारणाध्यानसमाघधयः ॥ २००॥ 
तत्र “अहिंसासत्यास्तेयब्रह्मचर्यापरिग्रहा यमाः” ॥ २०१॥ 
“शौचसन्तोषतपःस्वाध्यायेश्वरप्रणिधानानि नियमाः” ॥ २०२॥ 
करचरणादिसंस्थानविशेषलक्षणानि पद्मस्वस्तिकादीन्यासनानि ॥ २०३॥ 
रेचकपूरककुम्भकलक्षणाः प्राणनिग्रहोपायाः प्राणायामाः ॥ २०४॥ 
इन्द्रियाणां स्वस्वविषयेभ्यः प्रत्याहरणं प्रत्याहारः ॥ २०५॥ 
अद्वितीयवस्तुन्यन्तरिन्द्रियधारणं घारणा ॥ २०६.। 

तत्राह्वितीयवस्तुनि विच्छिद्य विच्छिद्यान्तरिन्द्रियवृत्तिप्रवाहो घ्यानम्‌ ॥ २०७॥ 
समाधिस्तृक्तः सविकल्पक एव ॥ २०८॥ 


एमस्याब्लिनो निर्विकल्पकस्य लयविक्षेपकषायरसास्वादलक्षणाश्रत्वारो 
विप्नाः सम्भवन्ति ॥ २०९॥ 


७ 


लयस्तावदखण्डवस्तनवलम्बनेन चित्तवृत्तेनिंद्रा ॥ २१०॥ 
अखण्डवस्त्वनवलम्बनेन चित्तवृत्तेरन्यावलम्बनं विक्षेपः ॥ २११॥ 


लयविक्षेपाभावे5पि चित्तवृत्तेरागादिवासनया 
स्तब्धीभावादखण्डवस्त्वनवलम्बनं कषायः ॥ २१२॥ 


अखण्डवस्त्वनवलम्बनेनापि चित्तवृत्तेः सविकल्पकानन्दास्वादनं 

रसास्वादः । समाध्यारम्भसमये सविकल्पकानन्दास्वादनं वा ॥ २१३॥ 

अनेन विध्नचतुष्टयेन विरहितं चित्तं निवातदीपवदचलं 

सदखण्डचेतन्यमात्रमवतिष्ठते यदा तदा निरविकल्पकः 

समाधघिरित्युच्यते ॥ २१४॥ 

यदुक्तम्‌ - 

“लगे सम्बोधयेच्ितं विक्षिप्तं शमयेत्पुनः । 

सकषायं विजानीयात्समप्राप्तं न चालयेत्‌ ॥ 

नास्वादयेद्रसं तत्र निःसब्डः प्रज्ञया भवेत” इति च 
(गौडपादकारिका ३.४४-४५) 

“यथा दीपो निवातस्थो नेड्अते सोपमा स्मृता” इति च 

॥ वेदान्तसार ॥ 





(गीता ६ - १९) ॥ २१५॥ 

६ 
अथ जीवन्सुक्तलक्षणमुच्यते ॥ २१६॥ 


जीवन्मुक्तो नाम स्वस्वरूपाखण्डबदह्वाज्ञानेन 
तदज्ञानबाधनद्वारा स्वस्वरूपाखण्डबह्मणि 
साक्षात्कृतेज्ञानतत्कायंसश्वितकरमंसंशयविपर्ययादीनामपि 
बाधितत्वाद्खिलबन्धरहितो बह्मनिष्ठ:ः ॥ २१७॥ 

“भिद्यते हृदयग्रन्थिरिछद्यन्ते सर्वसंशयाः । 

क्षीयन्ते चास्य कर्माणि तस्मिन्दृष्टे परावरे ॥” 

इत्यादिश्रुतेः (मुण्डउ २.२.८) ॥ २१८॥ 

अयं तु व्युत्थानसमये मांसशोणितमूत्रपुरीषादिभाजनेन 
शरीरेणान्ध्यमान्द्ापटुत्वादिभाजनेनेन्द्रियग्रामेणाशना- 
पिपासाशोकमोहादिभाजनेनान्तःकरणेन च पूर्वपृववासनया 
क्रियमाणानि कर्माणि भुज्यमानानि ज्ञानाविरुद्धारब्यफलानि 
च पश्यन्नपि बाधितत्वात्परमार्थतो न पश्यते । यथेन्द्रजालमिति 

ज्ञानवांस्तदिन्द्रजालं पश्यन्नपि परमार्थमिदमिति न पश्यति ॥ २१९॥ 
“सचक्षुरचक्षुरिव सकर्णों5कर्ण इव” इत्यादिश्रुतेः ॥ २२०॥ 


उक्तन्च - 
“सुषुप्तवज्ञाग्रति यो न पश्यति 
ह्वयं च पश्यन्नपि चाह्दयत्वतः ॥ 


तथा च कुवेन्नपि निष्करियश्च यः 
स आत्मविन्नान्य इतीह निश्चयः ॥” इति (उपदेशसाहस्नी ५) ॥ २२१॥ 


अथ ज्ञानात्पूर्व विद्यमानानामेवाहारविहारादीनामनुवृत्तिव- 
च्छुभवासनानामेवानुवृत्तिभवति शुभाशुभयोरौदासीन्यं वा ॥ २२२॥ 


तदुक्तम्‌ । - 
“बुद्धाह्ठेतसतत्त्वस्य यथेष्टाचराणं यदि । 

शुनां तत्त्वहशाश्विव को भेदो5शुचिभक्षणे ॥ इति (नेष्कम्य॑सिद्धिः ४.६२) 

“ब्रह्मवित्तं तथा मुत्तवा स आत्मज्ञो न चेतरः ॥)” इति च (उपदेशसाहस्नी ११५) 
॥ २२३॥ 


तदानीममानित्वादीनि ज्ञानसाधनान्यद्वेष्डत्वादयः सहुणाश्रालझ्लारवदनुवर्तन्ते ॥ 
२२४॥ 


तदुक्तम्‌ - 

“उत्पन्नात्मावबोधस्य हाद्ठेष्ट्रत्वादयो गुणाः । 

अयल्लतो भवन्त्यस्य न तु साधनरूपिणः ॥” इति (नेष्कम्य॑सिद्धिः ७.६९) ॥ 
२२५॥ 


कि बहुनायं देहयात्रामात्रार्थमिच्छानिच्छा- 

परेच्छाप्रापितानि सुखदुःखलक्षणान्यारब्घ- 
फलान्यनुभवन्नन्तःकरणाभासादीनामवभासकः 

संस्तदवसाने प्रत्यगानन्द्परब्ह्मणि प्राणे लीने 
सत्यज्ञानतत्काय॑संस्काराणामपि विनाशात्परमकेवल्य- 
मानन्दैकरसमखिलभेद्प्रतिभासरहितमखण्डब्रह्मावतिष्ठते ॥ २२६॥ 


“न तस्य प्राणा उत्क्रामन्ति” (बू उ ४.४.६) 
“अन्रेव समवनीयन्ते” (बू उ ३.२.११) 
“विमुक्तश्च विमुच्यते” (कठ उ ५.१) इत्यादिश्रुतेः ॥ २२७॥ 


इति सदानन्द योगीन्द्र विरचितो वेदान्तसारनाम ग्रन्थः समाप्तः । 

॥ वेदान्तसार ॥ 

